

சேவையில் வெற்றி பெறுவதன் இரகசியம்.

குழந்தைகளான உங்கள் அனைவரையும் பாப்தாதா இன்று என்ன ரூபத்தில் பார்க்கிறார்? இன்று, உலகச் சேவையாளரான தந்தை தனது சேவையாளர் குழந்தைகளை, அதாவது, தனது இறை உதவியாளர்களைப் பார்க்கிறார். இறை உதவியாளர்கள் (குதாய் கித்மத்கர்) இயல்பாகவே குதாவையும் (இறைவன்), அவரின் சேவையையும் (கித்மத்) நினைவு செய்வார்கள். அவர்கள் தந்தையையும், சேவையையும் ஒரே வேளையில் நினைவு செய்வார்கள். பொதுவாக, இன்றைய உலகில், ஒருவர் இன்னொருவருக்கு எதையாவது செய்யாவிட்டால் அல்லது ஒத்துழைக்காவிட்டால், 'இந்தப் பணியை கடவுளின் பெயரால் செய்யுங்கள்' அல்லது 'இதைக் குதாவின் பெயரால் செய்யுங்கள்' என்று அவரிடம் கூறுவார்கள். ஏனெனில், கடவுளின் பெயரால் எதையாவது செய்யும்போது, ஒத்துழைப்பும், வெற்றியும் கிடைக்கும் என்று அவர்கள் நினைக்கிறார்கள். எதையாவது செய்வது அசாத்தியமாக இருந்தால், அல்லது நம்பிக்கை இழந்தால், 'கடவுளின் பெயரால் செய்யுங்கள், உங்களின் பணி நிறைவேறும்' என்றும் கூறப்படுகிறது. இது தந்தை வந்து, அசாத்தியமான ஒன்றைச் சாத்தியமாக்கினார் என்பதை நினைப்பதற்கு. நம்பிக்கை இழந்துவிட்ட எதிலும் அவர் நம்பிக்கையை ஏற்படுத்துகிறார். இதனாலேயே, இந்தக் கூற்று இப்போதும் நினைவு செய்யப்படுகிறது. எவ்வாறாயினும், நீங்கள் அனைவரும் இறை உதவியாளர்களே. நீங்கள் வெறுமனே கடவுளின் பெயரை எடுத்துக் கொள்வதில்லை. ஆனால் அவருடன் சேர்ந்து மேன்மையான பணியைப் பூர்த்தி செய்வதற்கு அவரின் சகபாதிகள் ஆகியிருக்கிறீர்கள். எனவே, இறை உதவியாளர்களாக இருக்கும் குழந்தைகளின் ஒவ்வொரு பணியும், ஏற்கனவே வெற்றிகரமாக நிறைவேற்றிவிட்டது. கடவுளின் உதவியாளர்களுக்கு எதுவும் அசாத்தியமாகாது. அனைத்தும் சாத்தியமாகுவதுடன், இலகுவாகவும் இருக்கும். உலக மாற்றத்திற்குரிய பணியை இறை உதவியாளர்கள் கடினமானதாக உணர்கிறார்களா? அனைத்தும் ஏற்கனவே பூர்த்தியாகிவிட்டது. இதுவே உங்களுடைய அனுபவம், அப்படியல்லவா? நீங்கள் முன்னரும் இதைப் பல தடவைகள் செய்திருப்பதாக - இது எதுவும் புதியதல்ல என்ற அனுபவம் உங்களுக்கு சதா இருக்கிறதா? நீங்கள் தந்தையின் சகபாதிகளாக இருப்பதனால், 'இது நிகழுமா இல்லையா?' அல்லது 'இது எவ்வாறு நிகழும்?' என்ற கேள்விகள் எழுவதில்லை. கடவுளின் பெயரை எடுத்திருப்பதனால், இதுவரை அனைத்தும் பூர்த்தியாகிவிட்டன. எனவே, கடவுளுடன் சேவை செய்யும் குழந்தைகளுக்கு ஒவ்வொரு பணியும் ஏற்கனவே வெற்றி பெற்றுவிட்டது. இதனாலேயே, பாப்தாதா குழந்தைகளான உங்களை 'சதா வெற்றி சொருபங்கள்' என்று அழைக்கிறார். வெற்றி நட்சத்திரங்களான நீங்கள் உங்களுடைய வெற்றியால் உலகிற்கே ஒளியூட்டுகிறீர்கள். எனவே, நீங்கள் சதா உங்களை வெற்றி சொருபங்களாக அனுபவம் செய்கிறீர்களா? தொடர்ந்து முன்னேறும்போது, நீங்கள் சிலவேளைகளில் தோல்வியை அல்லது கஷ்டத்தை அனுபவம் செய்தால், அதற்கான காரணம் நீங்கள் வெறுமனே உதவியாளர் ஆகியிருப்பதே ஆகும். நீங்கள் இறை உதவியாளர்கள் இல்லை. கடவுளை அவருடைய சேவையில் இருந்து பிரித்து, நீங்கள் தனித்தவர் ஆகுவதனால், இலகுவானதும் கடினமானதாகி விடுகிறது. அத்துடன் உங்களுடைய வெற்றிக்கான இலக்கும் மிகவும் தொலைவில் இருப்பதைப் போன்று தெரிகிறது. எவ்வாறாயினும், நீங்கள் 'இறை உதவியாளர்கள்' என்றே அழைக்கப்படுகிறீர்கள். எனவே, ஒன்றிணைந்திருக்கும் அதைப் பிரிக்காதீர்கள். எனினும், நீங்கள் அதைப் பிரிக்கிறீர்கள், அல்லவா? நீங்கள் சதா உங்களுடைய இந்தப் பட்டத்தை நினைவில் வைத்திருக்கும்போது, சேவையும் இயல்பாகவே கடவுளின் மாயாஜாலத்தால் நிரம்பியிருக்கும். உங்களுக்கு அல்லது சேவைக்கு, சேவைப்புலத்தில் பல்வேறு தடைகள் ஏற்படுவதற்கான காரணம், நீங்கள் உண்மையில் இறை சேவையாளர்களாக இருந்தாலும், நீங்கள் உங்களை வெறுமனே சேவையாளர்களாகக் கருதிக் கொள்வதே ஆகும்! நீங்கள் வெறுமனே சேவை செய்யவில்லை. ஆனால் இறை சேவை செய்கிறீர்கள். இந்த விழிப்புணர்வைப் பேணுவதன் மூலம், உங்களுடைய நினைவும், சேவையும் இயல்பாகவே ஒன்றிணைந்திருக்கும். அப்போது, நினைவிற்கும், சேவைக்கும் இடையில் சதா சமநிலை காணப்படும். சமநிலை காணப்படும்போது, நீங்கள் இயல்பாகவே ஆனந்தம் நிறைந்தவர்களாக, அதாவது, ஆனந்த சொருபங்களாக இருப்பீர்கள். நீங்கள் மற்றவர்களுக்காகவும் சதா ஆசீர்வாதங்களைக் கொண்டிருப்பீர்கள். அதாவது, நீங்கள் இலகுவாகவே அனைவருக்காகவும் உங்களுடைய கருணைப் பார்வையைக் கொண்டிருப்பீர்கள். நீங்கள் ஒருவருக்காகக் கருணை கொள்ள வேண்டும் என்று நினைக்க வேண்டியதில்லை. நீங்கள் கருணைநிறைந்தவர்களாக இருப்பீர்கள்! எப்போதும் கருணை கொள்வதே உங்களின் பணியாகும். இந்த அநாதியான சம்ஸ்காரங்களின் சொரூபம் ஆகிவிட்டீர்களா? விசேடமான சம்ஸ்காரங்கள் இயல்பாகவே தொடர்ந்து செயற்படுகின்றன. நீங்கள் எதைப் பற்றியாவது நினைத்துப் பின்னர் அதைச் செய்ய வேண்டியதில்லை. ஆனால் அது இயல்பாகவே இடம்பெறும். மீண்டும் மீண்டும், நீங்கள் தொடர்ந்து, "எனது சம்ஸ்காரங்கள் இத்தகையவை, இதனாலேயே அது நிகழ்ந்தது", "அது எனது நோக்கம் அல்ல, அது எனது இலக்கு அல்ல, ஆனால் அது நிகழ்ந்துவிட்டது" என்று கூறுகிறீர்கள். ஏன்? அந்த சம்ஸ்காரங்களாலேயே. நீங்கள் இவ்வாறு கூறுகிறீர்கள், அல்லவா? தாம் கோபம் அடையவில்லை, ஆனால் தாம் பேசுகின்ற முறை இவ்வாறே என்று பலர் கூறுகின்றார்கள். இது எதை நினைப்பதற்கு? உங்களுடைய அந்தத் தற்காலிக சம்ஸ்காரங்கள் இயல்பாகவே உங்களை அவ்வாறு பேசவும், செயல்படவும் வைக்கின்றன. எனவே, மேன்மையான ஆத்மாக்களான உங்களின் அநாதியான, ஆதியான சம்ஸ்காரங்கள் எவை என்பதைக் கருத்தில் கொள்ளுங்கள். சதா நிறைந்தவர்களாகவும், வெற்றி சொருபமாகவும் இருத்தல்! சதா ஆசீர்வாதங்களை அருள்பவர்களாகவும் மகாதானியாகவும் இருத்தல்!

இந்த சம்ஸ்காரங்களை அறிந்திருப்பதனால், நீங்கள் இயல்பாகவே அனைவரிலும் கருணைப் பார்வையைக் கொண்டிருப்பீர்கள்.

உங்களுடைய தற்காலிகமான சம்ஸ்காரங்களை மாற்றுவதற்கு, உங்களுடைய அநாதியான சம்ஸ்காரங்களை உபயோகியுங்கள். உங்களுடைய அநாதியான சம்ஸ்காரங்கள் வெளிப்படும்போது, வெவ்வேறு தடைகள் அனைத்தும் இலகுவாக முடிவிற்கு வந்துவிடும். சுய மாற்றம் மற்றும் உலக மாற்றத்திற்கான சேவையில் இப்போதும் தனது குழந்தைகள் கடினமாக உழைப்பதைப் பாப்தாதாவால் பொறுத்துக் கொள்ள முடியவில்லை. நீங்கள் இறை உதவியாளர்களாக இருந்து சிரமப்படுவதெனில் அது எவ்வாறு சாத்தியமாகும்? மற்றவர்களால் அவரின் பெயரைக் கொண்டே தமது பணியைப் பூர்த்தி செய்ய முடிகிறது. ஆனால் நீங்களோ சகல உரிமைகளையும் கொண்டிருப்பவர்கள். நீங்கள் சிரமப்படுவது எவ்வாறு சாத்தியமாகும்? நீங்கள் சிறியதொரு தவறு செய்வதே அதற்கான காரணம் ஆகும். அந்தத் தவறு என்ன? நீங்கள் செய்யும் தவறு என்னவென்று உங்களுக்குத் தெரியுமா? நீங்கள் அதை மிக நன்றாக அறிவீர்கள். அவ்வாறாயின், நீங்கள் ஏன் அந்தத் தவறைச் செய்கிறீர்கள்? நீங்கள் நிர்ப்பந்தத்திற்கு உள்ளாகுகிறீர்களா? அது சிறியதொரு தவறே: “எனது சம்ஸ்காரங்கள்! எனது சுபாவம்”. அநாதியான காலப்பகுதிக்குரியவற்றைக் கருத்தில் கொள்ளாமல், நீங்கள் மத்திய காலப்பகுதிக்குரியவற்றைக் கருத்தில் கொள்கிறீர்கள். மத்திய காலப்பகுதிக்கான சுபாவத்தையும், சம்ஸ்காரங்களையும் நீங்கள் உங்களுடைய சுபாவமாகவும், சம்ஸ்காரங்களாகவும் கருதுவதே நீங்கள் செய்யும் தவறு ஆகும். அது இராவணனின் சுபாவம் ஆகும். உங்களுடையதல்ல! உங்களுக்கு உரிமையில்லாத எதையாவது உங்களுக்குரியது என்று கருதுவதே நீங்கள் செய்யும் தவறாகும். எதையாவது உங்களுடையது என்று கூறுவதன் மூலம், சிந்திப்பதன் மூலம், நீங்கள் அதற்கு அடிமை ஆகுகிறீர்கள். அதன்பின்னர், நீங்கள் விரும்பினாலும், உங்களால் அதைக் கைவிட முடிவதில்லை. நீங்கள் என்ன தவறு செய்கிறீர்கள் என்பதைப் புரிந்து கொண்டீர்களா?

எனவே, எப்போதும் நினைவில் வைத்திருங்கள்: “நான் கடவுளின் உதவியாளன்”. “நான் இதைச் செய்தேன்” என்று நினைக்காதீர்கள். ஆனால், “கடவுள் இதை என் மூலம் செய்தார்” என்று நினையுங்கள். இந்த ஒரு விழிப்புணர்வைக் கொண்டிருப்பதன் மூலம், உங்களால் இலகுவாக எல்லா வேளைக்கும் சகல தடைகளின் விதையை முடிக்க முடியும். சகல தடைகளின் விதையும் இரண்டு வார்த்தைகளில் தங்கியுள்ளது! தடைகளை வெளிப்படச் செய்யும் இந்த இரண்டு வார்த்தைகள் என்ன? தடைகள் எந்தக் கதவினுடாகப் பிரவேசிக்கின்றன என்பதை நீங்கள் அறிவீர்களா? அந்த இரண்டு பிரபல்யமான வார்த்தைகள் எவை? அவற்றின் மகத்தான விரிவாக்கம் உள்ளது. ஆனால், அனைத்தினதும் சாராம்சம் அந்த இரண்டு வார்த்தைகளில் அடங்கியுள்ளது. 1) அகங்காரம். 2) அவமதிப்பு. குறிப்பாக இந்த இரண்டு பாதைகளினுடாகத் தடைகள் சேவைப் புலத்திற்குள் வருகின்றன. “நான் இதைச் செய்தேன்” என்று நீங்கள் நினைத்து, அகங்காரம் கொள்ளாதீர்கள். அல்லது, “ஏன் என்னை முன்னணியில் வைக்கவில்லை?”, “இது ஏன் எனக்குக் கூறப்பட்டது?” என்று நினைத்து, அவமதிப்பிற்கு உள்ளாகுகிறீர்கள். இந்த அகங்காரம் அல்லது அவமதிக்கப்பட்ட உணர்வானது, பல்வேறு ரூபங்களில் தடைகளாகத் தோன்றுகின்றன. நீங்கள் இறை உதவியாளர்கள். தந்தை கரன்கரவன்ஹார். அவ்வாறாயின், அகங்காரம் எங்கிருந்து வரும்? நீங்கள் எவ்வாறு அவமதிக்கப்படுகிறீர்கள்? எனவே, இது ஒரு சிறிய தவறு, அப்படியல்லவா? இதனாலேயே, உங்களைக் கடவுளிடமிருந்து பிரிக்காதீர்கள் என்று கூறப்பட்டுள்ளது. சேவை செய்யும்போது, ஒன்றிணைந்த ரூபத்தையும் நினைவில் வைத்திருங்கள்: கடவுளும் அவரின் சேவையும். இதை எவ்வாறு செய்வது என்பது உங்களுக்குத் தெரியாதா? இது மிகவும் இலகுவானது. இதை நினைவில் வைத்திருப்பதன் மூலம், நீங்கள் சிரமப்படுவதில் இருந்து விடுபடுவீர்கள். நீங்கள் என்ன செய்ய வேண்டும் என்பதைப் புரிந்து கொண்டீர்களா? அச்சா.

சதா தமது அநாதியான சம்ஸ்காரங்களின் விழிப்புணர்வின் சொருபமாக இருப்பவர்களுக்கும், சதா தந்தையைக் கரன்கரவன்ஹாராகவும், தங்களைத் தந்தையின் கருவிகளாகவும் அனுபவம் செய்பவர்களுக்கும், சதா தமது அநாதியான ஆனந்த ரூபத்தில் இருப்பவர்களுக்கும், சகல வகையான தடைகளின் விதைகளையும் அழிக்கும் சக்திசாலி ஆத்மாக்களுக்கும், தந்தையின் சதா சகபாடிகளான இத்தகைய ஆத்மாக்களுக்கும், இறை சேவையாளர்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா ஆதர் குமார்களை (திருமணம் செய்திருக்கும் சகோதரர்கள்) சந்திக்கிறார்:

நீங்கள் அனைவரும் உங்களை அன்பான, தந்தையுடன் ஒத்துழைக்கும் மேன்மையான ஆத்மாக்களாகக் கருதுகிறீர்களா? நீங்கள் தந்தையுடன் சேர்ந்து பாகத்தை நடிப்பதனால், சகல ஆத்மாக்களிலும் அதி மேன்மையான ஆத்மாக்கள் என்ற போதையை நீங்கள் சதா கொண்டிருக்கிறீர்களா? கல்பம் முழுவதிலும், இந்த வேளையில் மட்டுமே, நீங்கள் தந்தையுடன் சேர்ந்து ஒரு பாகத்தை நடிப்பதற்கான கருவிகள் ஆகியிருக்கிறீர்கள். நீங்கள் அனைத்திலும் அதியுயர்ந்த பாகங்களை நடிப்பதற்குக் கருவிகள் ஆகியிருக்கிறீர்கள். நீங்கள் உங்களுடைய பாகங்களை, அதிமேலானவரான கடவுளுடன் சேர்ந்து நடிப்பதனால், நீங்கள் இத்தகைய மேன்மையான ஆத்மாக்கள் ஆகியிருக்கிறீர்கள்! வெளியுலகிலும், உயர்ந்த அந்தஸ்துடைய ஒருவருடன் பணிபுரிபவர்கள் மிகுந்த போதையைக் கொண்டிருப்பார்கள்! பிரதம மந்திரியின் பிரத்தியேகச் செயலாளரும் மிகுந்த போதையைக் கொண்டிருப்பார்! எனவே, நீங்கள் யாருடன்

இருக்கிறீர்கள்? நீங்கள் அதியுயர்ந்த தந்தையுடன் இருக்கிறீர்கள். அத்துடன், நீங்கள் இந்தப் பாகத்தை ஒரு கல்பத்திற்கு மட்டுமன்றி, கல்பம் கல்பமாக இந்தப் பாகத்தை நடித்திருக்கிறீர்கள், நீங்கள் எப்போதும் தொடர்ந்து இந்தப் பாகத்தை நடிப்பீர்கள் என்பது இதன் சிறப்பியல்பு ஆகும். இதை மாற்ற முடியாது. இந்தப் போதையை நீங்கள் பேணினால், நீங்கள் சதா தடைகளில் இருந்து விடுபட்டிருப்பீர்கள். தடைகள் உங்களிடம் வருவதில்லை, அல்லவா? சூழலில், அதிர்வலைகளில் அல்லது சகவாசத்தில் எந்தவிதத் தடைகளும் இல்லையல்லவா? நீங்கள் தாமரை மலரைப் போன்று இருக்கிறீர்களா? தாமரை மலர் அன்பாகவும், பற்றற்றும் இருக்கும். நீங்கள் எந்தளவிற்குப் பற்றற்றவர்கள் என்பதைப் பார்ப்பதன் மூலம், தந்தையிடம் எந்தளவு அன்பு கொண்டிருக்கிறீர்கள் என்பதை உங்களால் கணக்கிட முடியும். நீங்கள் சிறிதளவு நேரத்திற்கு மட்டும் பற்றற்றவராக இருந்து, எஞ்சிய நேரத்திற்கு வேறு எங்கேயாவது அகப்பட்டிருந்தால், அந்தளவிற்கு மட்டுமே நீங்கள் அன்பானவர்களாகவும் இருப்பீர்கள். சதா தந்தையிடம் அன்பானவர்களாக இருப்பதன் அடையாளம், உங்களிடம் அவரின் நினைவு இயல்பாக இருக்கும். நீங்கள் நேசிக்கும் எதையும் இயல்பாகவும், எப்போதும் நினைவு செய்வீர்கள். எனவே, அவரை நீங்கள் கல்பம் கல்பமாக நினைவு செய்கிறீர்கள். இந்த ஒரு கல்பத்தில் மட்டும் நீங்கள் தந்தைக்குரியவராக இல்லை. ஆனால் நீங்கள் ஒவ்வொரு கல்பத்திலும் தந்தைக்கு உரியவர்கள். எனவே, நீங்கள் அதிகளவு நேசிக்கும் ஒருவரை எவ்வாறு உங்களால் மறக்க முடியும்? நீங்கள் தந்தையை விட எவரையாவது அல்லது எதையாவது அன்பானதாக நினைக்கும்போதே அல்லது கருதும்போதே, நீங்கள் அவரை மறக்கிறீர்கள். நீங்கள் தந்தையை சதா அனைவரிலும் அன்பானவராகக் கருதும்போது, உங்களால் அவரை மறக்க முடியாது. அவரை எவ்வாறு நினைவு செய்வது என்று நீங்கள் நினைக்க வேண்டியதில்லை. அதற்குப் பதிலாக, எவ்வாறு அவரை மறந்தீர்கள் என்று வியப்படைவீர்கள்! எனவே, நீங்கள் ஆதர் குமார்கள் என்று அழைக்கப்பட்டாலும், நீங்கள் உண்மையில் பிரம்மாகுமார்கள் ஆவீர்கள். நீங்கள் வெற்றியாளர்களான பிரம்மாகுமார்கள் அல்லவா? ஆதர் குமார்கள் அனுபவம் வாய்ந்த குமார்கள் ஆவார்கள். நீங்கள் அனைத்தையும் அனுபவம் செய்திருக்கிறீர்கள். அனுபவசாலியான ஒருவர் ஒருபோதும் தோற்கடிக்கப்பட மாட்டார். நீங்கள் கடந்த காலத்திலும் அனுபவசாலிகள். இப்போதும் அனுபவசாலிகள். ஆதர் குமார்களான நீங்கள் ஒவ்வொருவரும் உங்களுடைய சொந்த அனுபவத்தால் ஏனைய பலருக்கு நன்மை ஏற்படுத்த முடியும். நீங்கள் உலக உபகாரிகளின் குழு ஆவீர்கள். அச்சா.

தாய்மார்களிடம் பேசுகிறார்: வீட்டில் உங்களுடைய குடும்பத்துடன் வாழும்போது, நீங்கள் வேறு எவருக்கும் அன்றி ஒரேயொரு தந்தைக்கே உரியவராக இருக்கும் உணர்வுடன் இருக்கிறீர்களா என்பதை உங்களுக்குள் சோதித்துப் பார்க்கிறீர்களா? வீட்டில் வாழும்போது, சூழலின் ஆதிக்கத்திற்கு உட்படாமல், சதா தந்தையிடம் அன்பு கொண்டிருப்பதற்கு, நீங்கள் இவ்வாறு சோதித்துப் பார்க்க வேண்டும். பெயரளவிலேயே அது உங்களுடைய இல்லறம் என்று கூறப்படுகிறது. ஆனால் நீங்கள் தந்தையின் நினைவில் இருக்க வேண்டும். உங்களுடைய குடும்பத்திற்குச் சேவை செய்யும் பாகத்தை நீங்கள் எவ்வளவிற்கு நடித்தாலும், அதை நம்பிக்கைப் பொறுப்பாளராகவே நடிக்க வேண்டும். நம்பிக்கைப் பொறுப்பாளராக இருப்பதன் மூலம், நீங்கள் பற்றை வென்றவர் ஆகுவீர்கள். இல்லறத்தவராக இருக்கும் உணர்வை நீங்கள் கொண்டிருந்தால், பற்று காணப்படும். தந்தையை நினைவு செய்யாவிட்டால், பற்று உள்ளது என்பதே அதன் அர்த்தமாகும். நீங்கள் தந்தையின் நினைவைக் கொண்டிருக்கும்போது, அந்த நினைவால் சக்தியைப் பெறுவதனால், குடும்பத்திற்கான ஒவ்வொரு பணியும் இலகுவாகும். நீங்கள் தந்தையின் நினைவெனும் பாதுகாப்புக் குடையின் கீழ் இருக்கிறீர்கள், அல்லவா? இந்தக் குடையின் கீழ் இருப்பவர்கள் ஒவ்வொரு தடையில் இருந்தும் பற்றற்று இருப்பார்கள். தாய்மார்களான உங்களைத் தந்தை மிகவும் நேசிக்கிறார். ஏனெனில், நீங்கள் அதிகளவினைச் சகித்துக் கொள்ள வேண்டியுள்ளது. எனவே, பாபா இத்தகைய குழந்தைகளுக்கு, அன்பு, ஒத்துழைப்பு என்ற ரூபத்தில் அவர்களின் சகிப்புத்தன்மைக்கான பலனை வழங்குகிறார். திருமணம் செய்திருக்கும் உங்களுடைய பாக்கியத்தை சதா நினைவில் வைத்திருங்கள். நீங்கள் இந்த வாழ்க்கையில் இத்தகைய மேன்மையான சகாக்கைப் (துணைவர்) பெற்றிருக்கிறீர்கள்! உங்களுடைய துணைவர் உங்களுடன் இருப்பதனால், நீங்கள் நிச்சயமாக இந்தப் பாக்கியத்தைக் கொண்டிருக்கிறீர்கள். எனவே, நீங்கள் இந்தத் திருமணம் செய்த நிலையின் பாக்கியத்தில் சதா இருப்பீர்களாக.

உத்தரப் பிரதேசத்தையும், குஜராத்தையும் சார்ந்தவர்களுடன் பேசுகிறார் (பாப்தாதா அவர்களின் சிறப்பியல்புகளைக் கூறுகிறார்): ஒவ்வொரு இடமும் அதற்கேயுரிய சிறப்பியல்பைக் கொண்டுள்ளது. உத்தரப் பிரதேசமும் எதிலும் சளைத்ததல்ல. குஜராத்தும் எதிலும் சளைத்ததல்ல. டெல்லியில் இருப்பவர்கள் வெளிப்பட்டபின்னர், உத்தரப் பிரதேசத்தைச் சார்ந்தவர்கள் வெளிப்பட்டார்கள். ஆரம்பத்தில் ஸ்தாபனைக்குக் கருவிகளாக இருந்தவர்கள், நாடகத்தில் விசேடமான பாகங்களை நடிக்க வேண்டியிருந்தது. உண்மையில், ஆரம்பத்தில் இருந்து வந்தவர்கள் இரட்டை அதிர்ஷ்டலாபத்தை வென்றிருக்கிறீர்கள், அல்லவா? நீங்கள் அசரீரியானவர், சரீர்தாரி என்ற இரட்டை அதிர்ஷ்டலாபத்தை வென்றிருக்கிறீர்கள். இது சிறியதொரு பாகமா? ஒவ்வொரு கல்பமும் தெய்வீகச் செயல்களில் சதா ஒன்றாக இருக்கும் உங்களுடைய ஞாபகார்த்தம் உள்ளது. இதுவும் உங்களுடைய விசேடமான பாக்கியமே ஆகும்.

இப்போதும், பாப்தாதா சகல பாகங்களையும், அவ்யக்த ரூபத்தினூடாக நடிக்கிறார். சாகார் பிரம்மா வேறுபட்டவர். சாகார் நாட்களில் இருந்தவர்கள் தமக்கேயுரிய சிறப்பியல்பைக் கொண்டிருந்தார்கள்.

நீங்கள் உங்களுக்கேயுரிய சிறப்பியல்பைக் கொண்டிருக்கிறீர்கள். நீங்களே அவ்யக்த ரூபத்தினூடாக சாகார் ரூபத்தின் அன்னை ஈர்ப்பவர்கள். பாபாவுடன் சாகார் நாட்களில் வாழ்ந்தவர்களை விட, இப்போது உங்களில் பலர் பல அனுபவங்களைப் பெற்றிருக்கிறீர்கள். எனவே, நீங்கள் ஒவ்வொருவரும் மற்றவரை விட முன்னால் செல்கிறீர்கள். அச்சா.

இன்று, உத்தரப் பிரதேசத்தைச் சார்ந்தவர்கள் பாப்தாதாவைச் சந்திக்கும் வாய்ப்பைப் பெற்றிருக்கிறார்கள். உத்தரப் பிரதேசத்தின் பெரும்பகுதி நதிகளின் கரைகளிலேயே உள்ளது. இராச்சியமும், ராஸூம் (வட்டமாக நடனம் ஆடுதல்) ஜமுனை நதிக்கரைகளிலேயே காட்டப்படுகிறது. எவ்வாறாயினும், உத்தரப்பிரதேசத்தின் தூய்மையாக்குவது (நதி) மிகவும் பிரபல்யமானது. அதாவது, உத்தரப்பிரதேசம் சேவைஸ்தலமாகக் காட்டப்படுகிறது. எனவே, உத்தரப்பிரதேசத்தில் இருந்து ஒருவர் நிச்சயமாகப் பலருக்குச் சேவை செய்வதற்கான கருவியாக வெளிப்படுவார். இவ்வாறான ஒருவர் தயாராக்கப்படுவார். அமெரிக்காவில் இருந்து ஒருவர் வெளிப்பட்டு, பலருக்குச் சேவை செய்வதைப் போன்று, உத்தரப் பிரதேசத்தில் இருந்தும் பலருக்குச் சேவை செய்வதற்காக ஒருவர் வெளிப்படுவார். சத்தம் பரவும், அல்லவா? சத்தம் வெளிநாடுகளுக்குப் பரவும்தோது, அனைவரும் விழித்தெழுபவர்கள். பெரியதொரு விஐபி இன்னமும் வெளிப்படவில்லை. இன்றுவரை வெளிப்பட்டுள்ள விஐபி களில், வெளிநாட்டில் இருக்கும் ஒரேயொரு விஐபி யே மிகவும் பிரபல்யமான விஐபி என்று கூறலாம். அவர் பலருக்கு செய்தியை வழங்குவதற்கு நடைமுறையில் கருவி ஆகியுள்ளார். பாரதமும் முன்னேற முடியும். ஆனால் இது நிகழ்காலத்திற்குரிய விடயம் ஆகும். இறுதியில், வெற்றி முழக்கங்கள் பாரத்தில் இருந்தே வெளிப்பட வேண்டும். வெளிநாட்டில் இருந்து வெளிப்படும் வெற்றி முழக்கங்கள் எவ்வாறாயினும் பாரதத்தை வந்தடையும். அவர்களிடமிருந்து வெளிப்படும் ஒலியும், “எமது பாரதம்! தந்தை பாரதத்தில் வந்திருக்கிறார்” என்பதே ஆகும். தந்தை ஐக்கிய நாடுகளுக்கு வந்திருக்கிறார் என்று நீங்கள் கூறமாட்டீர்கள். இந்த வேளையில், வெளிநாடுகள் ஓட்டப்பந்தயத்தில் முன்னணியில் இருக்கிறார்கள். இதுவே நிகழ்கால நிலைமை ஆகும். நாளை, வேறு ஒருவராக இருக்கலாம். ஒருவரையொருவர் பார்க்கும்போது, விஐபிகள் மேலும் முன்னேறுவார்கள். இப்போது, உத்தரப் பிரதேசத்தில் இருந்து விஐபியை அழைத்து வாருங்கள். தூய்மையாக்குபவர்களான நீங்கள் ஒருவரைத் தூய்மையாக்கி, அவர்களின் மீது மாயாஜால மந்திரவித்தை செய்ய வேண்டும்.

விரிவாக்கத்தைப் பொறுத்தவரை, குஜராத் முதலாம் இலக்கத்தில் உள்ளது. விஐபி களும் மேடைக்கு வருவார்கள். எல்லையற்ற முறையில் சேவை செய்யக்கூடிய விஐபிகள் இருக்க வேண்டும். குஜராத்தில் இருக்கும் ஒருவர், குஜராத்தில் இருப்பவர்களுக்குச் சேவை செய்தால், அவரைச் “சிறிய மைக்” என்றே அழைக்க முடியும். ஒருவர் எங்கும் சேவை செய்தால், அவர் “பெரிய மைக்” என்று அழைக்கப்படுவார். அச்சா.

ஆசீர்வாதம்: நீங்கள் உங்களுடைய விஷமத்தனமான மனோபாவத்தை மாற்றுவதன் மூலம், சூழலை சதோபிரதானாக மாற்றுவதற்கான பொறுப்பைக் கொண்டுள்ள மேன்மையான ஆத்மா ஆகுவீர்களாக.

தமது விஷமத்தனமான மனோபாவத்தை மாற்றக்கூடிய குழந்தைகளால், சூழலை சதோபிரதான் ஆக்க முடியும். ஏனெனில், சூழல் உங்களுடைய மனோபாவத்தாலேயே உருவாக்கப்படுகிறது. இத்தகைய மகத்தான பணியின் விழிப்புணர்வு உங்களுக்கு இல்லாதபோதே, உங்களுடைய மனோபாவம் விஷமத்தனமாக மாறுகிறது. மிகவும் விஷமத்தனமான குழந்தை ஒன்று, மும்முரமாக இருக்கும்போதும் விஷமத்தனம் செய்வதை நிறுத்தாவிட்டால், அவர் கட்டுப்படுத்தப்படுகிறார். அதேபோன்று, ஞானத்தாலும், யோகத்தாலும் நீங்கள் உங்களை மும்முரமாக வைத்திருக்கும்போதும், உங்களுடைய மனோபாவம் விஷமத்தனம் செய்தால், உங்களுடைய மனோபாவத்தைத் தந்தையுடன் சகல உறவுமுறைகளிலும் கட்டி வைப்பீர்கள். அப்போது, எந்தவொரு விஷமத்தனமும் இலகுவாக முடிந்துவிடும்.

சுலோகம்: கவனக்குறைவின் எந்தவொரு அலையையும் முடிப்பதற்கான வழிமுறை, எல்லையற்ற விருப்பமின்மையைக் கொண்டிருப்பதாகும்.

ஓம் சாந்தி